

राज्यपाल सचिवालय

राजभवन जयपुर

राज्यपाल श्री बागडे ने "गणेशोत्सव 2024" का शुभारंभ किया

राज्यपाल ने भगवान श्री गणेश से राष्ट्र की खुशहाली की कामना की

राज्यपाल ने कहाए गणेश उत्सव में सशक्त भारत के लिए मिलकर करें कार्य

जयपुर 7 सितंबर। राज्यपाल श्री हरिभाऊ बागडे ने गणेश चतुर्थी पर शनिवार को दीप प्रज्वलित कर गणेश वंदन करते हुए गणेशोत्सव 2024 का शुभारंभ किया। उन्होंने महाराष्ट्र से देशभर में प्रारंभ गणेश उत्सव और शिवाजी उत्सव की चर्चा करते हुए कहा कि स्वराज के लिए जन जागरूकता के लिए यह प्रारंभ हुए। यह लक्ष्य पूरा हो गया। हमें अब गणेश उत्सव पर सशक्त भारत के लिए मिलकर कार्य करना है।

श्री बागडे शनिवार को महानगर टाइम्स द्वारा आयोजित "गणेशोत्सव 2024" में संबोधित कर रहे थे। इस दौरान उन्होंने लकी झा और गणेश पर आधारित ड्राइंग ओलंपियाड के टॉप रहे बच्चों को स्मृति चिन्ह और पुरस्कार प्रदान कर सम्मानित किया। उन्होंने उत्सव स्थल पर बच्चों द्वारा सृजित भगवान गणेश पर केंद्रित कलाकृतियों की सराहना की।

राज्यपाल ने कहा कि लोकमान्य बाल गंगाधर तिलक ने जनता में देशप्रेम और अंग्रेजों के अन्यायों के विरुद्ध संघर्ष का साहस जगाने के लिए गणेशोत्सव को जो स्वरूप दिया वह आज देशभर हमारी आस्था और भावना से जुड़ा है। उन्होंने आजादी की लड़ाई और गणेश उत्सव की चर्चा करते हुए भगवान गणेश से राष्ट्र और राज्य की खुशहाली की कामना की। पूर्व में विधायक और वरिष्ठ पत्रकार संपादक श्री गोपाल शर्मा ने आयोजन के महत्व के बारे में बताया। कार्यक्रम के आरंभ में गणेश वंदना और सांस्कृतिक कार्यक्रम हुए।











....